

14-07-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - దేహభిమానాన్ని వదిలి ఆత్మాభిమానులుగా కండి. ఆత్మాభిమానులనే ఈశ్వరీయ సంప్రదాయమునకు చెందినవారని అంటారు”

ప్రశ్న:- పిల్లలైన మీరిప్పుడు ఏ సత్సంగమునైతే చేస్తున్నారో, అది ఇతర సత్సంగాల కంటే భిన్నమైనది, ఎలా? సమా:- ఈ ఒక్క సత్సంగములో మాత్రమే మీరు ఆత్మ-పరమాత్మల జ్ఞానము వింటారు. ఇక్కడ చదువు ఉంటుంది. లక్ష్యము కూడా ఎదురుగా ఉంటుంది. ఇతర సత్సంగాలలో చదువు ఉండదు, ఏ లక్ష్యమూ ఉండదు.

ఓంశాంతి. ఆత్మిక పిల్లలకు ఆత్మిక తండ్రి తెలియజేస్తున్నారు. ఆత్మిక పిల్లలు వింటున్నారు. మొట్టమొదట తండ్రి తెలియజేస్తున్నారు - ఎప్పుడు కూర్చున్నా స్వయాన్ని ఆత్మగా భావించి కూర్చోండి. దేహమని భావించకండి. దేహభిమానము కలిగినవారిని ఆసులీ సంప్రదాయము వారని అంటారు. ఆత్మాభిమానులను ఈశ్వరీయ సంప్రదాయము వారని అంటారు. ఈశ్వరునికి దేహమే లేదు. ఈశ్వరుడు సదా ఆత్మాభిమానిగానే ఉంటాడు. వారు శ్రేష్ఠమైన(సుప్రీం) ఆత్మ. ఆత్మలందరికీ తండ్రి. పరమాత్మ అంటే శ్రేష్ఠి శ్రేష్ఠమైనవారు. మానవులు భగవంతుడు శ్రేష్ఠి శ్రేష్ఠమైనవారని అన్నప్పుడు వారి బుద్ధిలోకి నిరాకార లింగ రూపము వస్తుంది. నిరాకార లింగానికి పూజ కూడా చేస్తారు. వారు పరమాత్మ లేక ఆత్మలందరి కంటే శ్రేష్ఠమైనవారు. వారు కూడా ఆత్మనే కాని శ్రేష్ఠమైన ఆత్మ. వారు జనన-మరణాలలోకి రారు. మిగిలిన వారందరూ పునర్జన్మలు తీసుకుంటారు. అందరూ వారి రచన. రచయిత ఒక్క తండ్రి మాత్రమే. బ్రహ్మ - విష్ణు - శంకరులు కూడా వారి రచన. మానవ సృష్టి అంతా వారి రచన. తండ్రిని రచయిత అని అంటారు. పురుషుని కూడా రచయిత అని అంటారు. స్త్రీని దత్తు తీసుకుంటాడు. తర్వాత ఆమె ద్వారా రచిస్తాడు, పాలన చేస్తాడు. వినాశనము చేయడు. ఇతర ధర్మస్థాపకులు కూడా రచిస్తారు, పాలన చేస్తారు. ఎవ్వరూ కూడా వినాశనము చేయరు. పరమాత్మను అనంతమైన తండ్రి అని అంటారు. ఎలాగైతే ఆత్మ బిందు రూపంలో ఉంటుందో, అలా పరమపిత పరమాత్మ కూడా బిందు రూపములో ఉంటాడు. భక్తి మార్గములో పూజ చేయడానికి వద్ద లింగాన్ని తయారు చేస్తారు. బిందువుకు పూజ ఎలా జరుగుతుంది? భారతదేశములో రుద్ర యజ్ఞాన్ని రచిస్తారు. మట్టితో శివలింగాన్ని సాలిగ్రామాలను తయారుచేసి పూజిస్తారు. దానిని రుద్ర యజ్ఞమని అంటారు. వాస్తవానికి దాని పేరు రాజస్య అశ్వమేధ అవినాశి రుద్ర గీతా జ్ఞాన యజ్ఞము. ఈ మాట శాస్త్రాలలో కూడా వ్రాయబడి ఉంది. పిల్లలకు తండ్రి చెప్తున్నారు - స్వయాన్ని ఆత్మ అని తెలుసుకోండి. ఇతర సత్సంగాలలో ఆత్మ-పరమాత్మల జ్ఞానము ఎవ్వరిలోనూ లేదు, ఎవ్వరూ ఇవ్వలేరు. అక్కడ ఒక లక్ష్యమనేది ఉండదు. పిల్లలైన మీరిప్పుడు చదువును చదువుతున్నారు. ఆత్మ శరీరములో ప్రవేశిస్తుందని మీకు తెలుసు. ఆత్మ అవినాశి, శరీరము వినాశి. శరీరము ద్వారా పాత్ర చేస్తుంది. ఆత్మ అశరీరి కదా. నగ్నంగా వచ్చాము, నగ్నంగా వెళ్ళాలని కూడా అంటారు. శరీరాన్ని ధారణ చేసినాము. మరలా శరీరాన్ని వదిలి నగ్నంగా వెళ్ళాలి. ఈ తండ్రి కూర్చుని పిల్లలైన మీకు మాత్రమే అర్థము చేయిస్తారు. భారతదేశములో సత్సయ్యుగముండేదని, దేవీ దేవతల రాజ్యముండేదని, ఒకే ధర్మముండేదని కూడా పిల్లలైన మీకు తెలుసు. ఇది కూడా భారతవాసులకు తెలియదు. తండ్రిని ఎవరైతే తెలుసుకోలేదో వారికేమియూ తెలియదు. ప్రాచీన

ఋషులు, మునులు కూడా మాకు రచయిత-రచనల గురించి తెలియదని చెప్పేవారు. రచయిత అనంతమైన తండ్రి. వారికి మాత్రమే రచన ఆదిమధ్యాంతముల గురించి తెలుసు. ఆదిని ప్రారంభమని, మధ్య సమయానికి మధ్యము అని అంటారు. ఆది అంటే సత్యయుగము. దీనిని పగలు అని అంటారు. మరలా మధ్యమము నుంచి అంత్యము వరకు రాత్రి అంటారు. సత్యయుగము, త్రేతా యుగాలు పగలు. స్వర్గము అద్భుతమైన ప్రపంచము. భారతదేశమే స్వర్గముగా ఉండేది. అందులో లక్ష్మీనారాయణులు రాజ్య పాలన చేసేవారు. దీనిని గురించి భారతవాసులకు తెలియదు. తండ్రి ఇప్పుడు స్వర్గాన్ని స్థాపన చేస్తున్నారు.

తండ్రి చెప్తున్నారు - మీరు స్వయాన్ని ఆత్మ అని తెలుసుకోండి. నేను ఫస్ట్ క్లాస్ ఆత్మను. ఈ సమయములో మానవులందరూ దేహభిమానులుగా ఉన్నారు. తండ్రి ఆత్మాభిమానులుగా చేస్తారు. ఆత్మ అంటే ఏమిటో కూడా తండ్రి తెలియజేస్తున్నారు. మానవులకు ఏమియూ తెలియదు. భృకుటి మధ్యలో నక్షత్రములాగా ప్రకాశిస్తూ ఉంటుందని చెప్తారు. కాని అది ఏమిటి? ఏ విధముగా దానిలో పాత్ర నిండి ఉందో వారికి ఏమియూ తెలియదు. ఇప్పుడు మీకు తండ్రి తెలియజేస్తున్నారు - భారతవాసులైన మీరు 84 జన్మల పాత్ర చేయాల్సి వస్తుంది. భారతదేశమే శ్రేష్ఠమైన ఖండము. మానవులందరికీ ఇది తీర్థస్థానము. సర్వులకు సద్గతినిచ్చుటకు తండ్రి ఇక్కడకు వస్తారు. రావణ రాజ్యము నుండి ముక్తిని కలిగించి మార్గదర్శకులై తీసుకెళ్తారు. మానవులు కూడా ఈ విధముగానే చెప్తారు. కాని వారికి అర్థము ఏ మాత్రము తెలియదు. భారతదేశములో మొట్టమొదట దేవదేవతలుండేవారు. వారే మరలా పునర్జన్మలు తీసుకోవలసి వస్తుంది. భారతవాసులే దేవతలుగా తర్వాత క్షత్రియులుగా, వైశ్యులుగా, శూద్రులుగా అవుతారు. పునర్జన్మలు తీసుకుంటారు కదా, ఈ జ్ఞానాన్ని పూర్తిగా తెలుసుకోవడానికి 7 రోజులు పడ్తుంది. పతిత బుద్ధిని పావనముగా తయారు చేయాలి. ఈ లక్ష్మీనారాయణులే పావన ప్రపంచములో రాజ్యము చేసేవారు కదా. వారి రాజ్యమే భారతదేశములో ఉండేది. అప్పుడు ఏ ఇతర ధర్మమూ లేదు. ఒకే రాజ్యముండేది. భారతదేశము ఎంతో సంపన్నముగా ఉండేది. వజ్ర వైశ్రావ్యాల మహాళ్లు ఉండేవి. తర్వాత రావణ రాజ్యములో పూజారులుగా అయ్యారు. మరలా భక్తి మార్గములో ఈ మందిరాలు మొదలైనవి తయారు చేశారు. నోమనాథుని మందిరము ఉండేది కదా. ఒక్క మందిరమే ఉండదు. ఇక్కడ కూడా శివుని మందిరములో ఎన్ని వజ్ర వైశ్రావ్యాలుండేవంటే మహమ్మద్ గజనీ ఒంటిల పైన నింపుకొని తీసుకెళ్ళాడు. అంత సంపద ఉండేది. ఒక్క ఒంటి ఏమిటి లక్షల ఒంటిలను తీసుకొచ్చినా నింపుకోలేనంత తరగని సంపద ఉండేది. సత్యయుగములో బంగారు, వజ్రాల వైశ్రావ్యాల మహాళ్లు అనేకం ఉండేవి. మహమ్మద్ గజనీ అయితే ఇప్పుడొచ్చాడు. ద్వాపరములో కూడా ఎన్నో మహాళ్లు మొదలైనవి ఉంటాయి. అవి మరలా భూకంపములో లోపలికి వెళ్ళిపోతాయి. రావణునిది స్వర్ణమ లంక కాదు. రావణ రాజ్యములో భారతదేశములో పరిస్థితి ఈ విధముగా అయిపోతుంది. 100 శాతము అధర్మము, అసంపన్నముగా, పతిత వికారాలుగా అయినారు. కొత్త ప్రపంచాన్ని నిర్మికారి ప్రపంచమని అంటారు. భారతదేశము శివాలయముగా ఉండేది. దీనిని అద్భుతమైన ప్రపంచమని(వండర్ ఆఫ్ వరల్డ్) అంటారు. మానవులు చాలా కొద్ది మందే ఉండేవారు. ఇప్పుడు కోట్లాది మంది మానవులున్నారు. ఇది ఆలోచించే విషయము కదా. ఇప్పుడు పిల్లలైన మీకు అది పురుషోత్తమ సంగమ యుగము. ఈ సమయములో తండ్రి మిమ్ములను ఉత్తమ పురుషులుగా, బంగారు బుద్ధిగా తయారు చేస్తున్నారు. తండ్రి

మానవుల నుండి దేవతలుగా కావడానికి మీకు మంచి మతాన్ని ఇస్తారు. తండ్రి మతానికే “మీ గత్ - మత్ భిన్నమైనది” అని గాయనము చేస్తారు. దీని అర్థము కూడా ఎవ్వరికీ తెలియదు. తండ్రి చెప్పున్నారు - నేను ఇచ్చు శ్రేష్ఠ మతము ద్వారా మీరు దేవతలుగా అవుతారు. ఇప్పుడు కలియుగము పూర్తి అవుతుంది. పాత ప్రపంచ వినాశము ఎదురుగా నిలబడి ఉంది. మానవులు పూర్తి అంధకారములో కుంభకర్ణుని నిద్రలో నిద్రపోతున్నారు. ఎందుకంటే శాస్త్రాలలో కలియుగము చిన్న బిడ్డ. ఇంకా 40వేల సంవత్సరాలు ఉందని వ్రాసేశారు. 84 లక్షల యోనులని అనుకున్న కారణముగా కల్పము ఆయువును చాలా ఎక్కువగా చేసేశారు. వాస్తవానికి కల్పము ఆయువు 5 వేల సంవత్సరాలు. మీరు 84 లక్షలు కాదు, కేవలము 84 జన్మలు మాత్రమే తీసుకుంటారని తండ్రి తెలిపిస్తున్నారు. అనంతమైన తండ్రికి ఈ శాస్త్రాలు మొదలైనవన్నీ తెలుసు. అందుకే ఇవన్నీ భక్తిమార్గములోనివని చెప్తారు. ఇది అర్థకల్పము నడుస్తుంది. భక్తి ద్వారా నన్ను ఎవ్వరూ కలువలేరు. ఇది కూడా ఆలోచించవలసిన విషయము. ఒకవేళ కల్పము ఆయువు లక్షల సంవత్సరాలైతే జన సంఖ్య కూడా ఎక్కువగా ఉండాలి కదా. క్రైస్తవుల సంఖ్య 2000 సంవత్సరములలోనే ఇంత ఎక్కువగా ఉంది! భారతదేశము అసలైన ధర్మము దేవీదేవతా ధర్మము. అది కొనసాగుతూ వచ్చి ఉండాలి. కాని ఆదిసనాతన దేవీదేవతా ధర్మమును మర్చిపోయినందున మాది హిందూ ధర్మమని చెప్తారు. హిందూ ధర్మమనేది లేనే లేదు. భారతదేశము ఎంతో ఉన్నతంగా ఉండేది. ఆదిసనాతన దేవీదేవతా ధర్మము విష్ణుపులిలో ఉండేది. ఇప్పుడిది రావణపులి. అదే దేవతలు, 84 జన్మల తర్వాత ఏమైపోయారు? దేవతలను నిర్వికారులని భావిస్తూ స్వయాన్ని వికారులుగా భావించి వారిని పూజిస్తారు. సత్యయుగములో భారతదేశము నిర్వికారిగా ఉండేది. కొత్త ప్రపంచముగా ఉండేది. దీనినే నూతన భారతదేశము అని అంటారు. ఇది పాత భారతదేశము. కొత్త భారతదేశమంటే ఎలా ఉండేది? పాత భారతదేశము ఎలా ఉంది? కొత్త ప్రపంచములో భారతదేశమే కొత్తదిగా ఉండేది. ఇప్పుడు పాత ప్రపంచములో భారతదేశము కూడా పాతదైపోయింది. ఏ గతి పట్టింది? భారతదేశమే స్వర్గముగా ఉండేది, ఇప్పుడు నరకమైపోయింది. భారతదేశము చాలా సంపన్నముగా ఉండేది. అదే భారతదేశము అత్యంత అసంపన్నమైపోయింది(దివాలా తీసింది). అందరి వద్ద భిక్షమడుగుతున్నారు. ప్రజల నుంచి కూడా భిక్షమడుక్కుంటున్నారు. ఇది అర్థము చేసుకోవాల్సిన విషయం కదా. ఈ సమయములో దేహభిమానములోని మనుష్యులకు కొద్దిగా ధనము లభించిందంటే మేము స్వర్గములో కూర్చుని ఉన్నామని భావిస్తారు. సుఖధామము(స్వర్గము) గురించి బొత్తిగా తెలియదు. ఎందుకంటే రాతిబుద్ధివారుగా ఉన్నారు. ఇప్పుడు వారిని బంగారు బుద్ధిగా తయారు చేసేందుకు 7 రోజుల భట్టిలో కూర్చోపెట్టండి. ఎందుకంటే పతితులైనారు కదా! పతితులను ఇక్కడ కూర్చోబెట్టలేరు. ఇక్కడ పావనులైనవారే ఉండగలుగుతారు. పతితులకు అనుమతించినట్లేదు.

మీరిప్పుడు పురుషోత్తమ సంగమ యుగములో కూర్చోని ఉన్నారు. బాబా మనలను ఇలాంటి ఉత్తమ పురుషులుగా తయారు చేస్తున్నారని మీకు తెలుసు. ఇది సత్యమైన సత్యనారాయణ కథ. సత్యమైన తండ్రి మీకు నరుని నుండి నారాయణునిగా అయ్యే రాజయోగాన్ని నేర్పిస్తున్నారు. జ్ఞానము కేవలము ఒక్క తండ్రి వద్ద మాత్రమే ఉంది. వారిని జ్ఞానసాగరులని అంటారు. శాంతి సాగరులు, పవిత్రతా సాగరులు అను మహిమ వారికొక్కరికే ఉంది. వేరే ఎవ్వరికీ ఈ మహిమ లేదు. దేవతల మహిమ వేరు. పరమపిత పరమాత్మ

శివుని మహిమ వేరు. వారు మన తండ్రి. తండ్రి అని కృష్ణుని అనరు. భగవంతుడనగా ఎవరో ఇప్పటికి కూడా భారతవాసులకు తెలియదు. కృష్ణ భగవానువాచ అని అనేస్తారు. కృష్ణుడు పూర్తి 84 జన్మలు తీసుకుంటాడు. సూర్య వంశము నుండి చంద్ర వంశములోకి, చంద్ర వంశము నుండి వైశ్య వంశములోకి వస్తాడు. హం నో, నో హమ్ అంటే ఏమో మానవులకు తెలియదు. ఆత్మ అయిన నేనే పరమాత్మ అని అనేస్తారు. ఇది ఎంత పెద్ద తప్పు. భారతదేశానికి ఉన్నతయ్యే కళ, దిగే కళ ఏ విధముగా అవుతుందో ఇప్పుడు మీకు తెలుసు. ఇది జ్ఞానము, అదంతా భక్తి సత్యయుగములో అందరూ పావనులుగా ఉండేవారు. రాజా - రాణుల రాజ్యము నడిచేది. అక్కడ మంత్రులు కూడా ఉండరు. ఎందుకంటే స్వయం రాజా - రాణులే మాలికులు. తండ్రి నుండి వారసత్వము తీసుకున్నవారు. వారిలో తెలివి ఉంది. లక్ష్మీ నారాయణులకు ఎవరి సలహా తీసుకోవలసిన అవసరము లేదు. అక్కడ మంత్రులుండరు. భారతదేశములాంటి పవిత్ర దేశము ఏదీ లేదు. మహాన్ పవిత్ర దేశము. దాని పేరే స్వర్గము. ఇప్పుడిది నరకము. నరకము నుండి మరలా స్వర్గముగా తండ్రి తయారుచేస్తారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణకొరకుముఖ్య సారము:-

1. ఒక్క తండ్రి తెలిపే మంచి మతముననుసరించి మానవుల నుంచి దేవతలుగా తయారవ్వాలి. ఈ సౌభాగ్య(కళ్యాణకాలి) సంగమ యుగములో స్వయాన్ని పురుషోత్తములుగా బంగారుబుద్ధి గలవారుగా తయారు చేసుకోవాలి.
2. 7 రోజుల భట్టిలో కూర్చొని పతిత బుద్ధిని పావన బుద్ధిగా తయారు చేసుకోవాలి. సత్యమైన తండ్రి వద్ద సత్యమైన సత్యనారాయణ కథ విని నరుని నుండి నారాయణునిగా తయారవ్వాలి.

వరదానము:- “ శాలీరిక ఆరోగ్యము, మానసిక సంతోషము, ధన సమృద్ధి ద్వారా

శ్రేష్ఠ భాగ్యవాన్ భవ ”

సంగమ యుగంలో సదా ‘స్వ’ లో స్థితమై ఉండుట ద్వారా శాలీరిక కర్మభోగము శూలము నుండి ముల్లుగా అయిపోతుంది. శాలీరిక రోగమును యోగములోకి పరివర్తన చేసేస్తారు. అందువలన సదా ఆరోగ్యంగా ఉంటారు. మన్మథాభవగా ఉండుట వలన సంతోషాలతో సదా సంపన్నంగా ఉంటారు. అందువలన మానసిక సంతోషము కూడా ప్రాప్తి అవుతుంది. అంతేకాక జ్ఞాన ధనము అన్ని ధనాలలో శ్రేష్ఠమైనది. జ్ఞాన ధనమున్న వారికి ప్రకృతి స్వతహాగా దాసిగా అయిపోతుంది. సర్వ సంబంధాలు ఒక్కరితోనే ఉంటాయి, సంపర్కము కూడా మోహిహంసలతోనే ఉంటుంది..... అందువలన వారికి శ్రేష్ఠ భాగ్యవాన్ అను వరదానం స్వతహాగా ప్రాప్తమవుతుంది.

స్లోగన్ :- “ స్మృతి మరియు సేవ - రెండింటి బ్యాలన్స్ డబల్ లాక్ ”